

संच : क

शिक्षकांसाठी सूचना

चौथी : मराठी

पायाभूत चाचणी : २०१७-१८

इयत्ता - चौथी

विषय : मराठी

लेखी प्रश्नांबाबत शिक्षकांना सूचना

एकूण गुण : ३०

प्रश्न १) शब्द ऐकून लिही.

(गुण ५)

क्षेत्र : लेखन (श्रुतलेखन)

उद्दिष्ट : जोडाक्षरसहित व जोडाक्षरविरहित शब्दांचे लेखन तपासणे.

सूचना : • यादीतील शब्द सांगताना मोठ्याने वाचावा. शब्दाचा अर्थ लक्षात यावा म्हणून शब्द सलग वाचावा.
• मग २ सेकंद थांबून शब्द पुन्हा वाचावा.
• मुलांचा शब्द लिहून झाल्यावर त्याला शब्द तपासण्याची सूचना देऊन शब्द पुन्हा एकदा वाचावा.

शब्द :

१) तारण	२) शर्यत
३) विशाल	४) सचित्र
५) तुकडा	६) चप्पल
७) वैशाख	८) दंगल
९) कष्ट	१०) टॉप

गुणदान : प्रत्येक योग्य शब्दास अर्धा गुण याप्रमाणे गुणदान करावे.

हा प्रश्न तपासताना खालील बाबी लक्षात घ्याव्यात. शब्द सलग लिहिला असेल व लेखननियमांनुसार बरोबर असेल तरच गुण द्यावेत. उदा. 'तारण' ऐवजी 'तारन' किंवा 'कष्ट' ऐवजी 'कशट' असे लिहिल्यास गुण देऊ नयेत.

प्रश्न २ ते ४) हा उतारा वाच आणि त्याखालील प्रश्नांची उत्तरे लिही.

(गुण ५)

योग्य उत्तरे व गुणदान :

प्रश्न २) शेतीची नासाडी उंदीर करत होते.

(गुण १)

प्रश्न ३) ब) भात

(गुण २)

प्रश्न ४) होय, वाऱ्यावर डोलणारी समोरची शेती पाहून ते आनंदाने डोलत होते.

(गुण २)

पायाभूत चाचणी - २०१७-१८ : शिक्षकांसाठी सूचना : इयत्ता - चौथी : विषय - मराठी : (१)

संच : क

प्रश्न ५ ते ७) खालील जाहिरात वाच आणि त्याखालील प्रश्नांची उत्तरे लिही. (गुण ५)

योग्य उत्तरे व गुणदान :

प्रश्न ५) ब) बालनाट्य (गुण १)

प्रश्न ६) मुलांसाठी. 'धमाल विनोदी बालनाट्य' यावरून कळते. (गुण २)

प्रश्न ७) 'तिकिट विक्री नाट्यगृहावर रात्री ८ वाजेपर्यंत' या वाक्यावरून कळते. नाही. (गुण २)

प्रश्न ८ ते १२) शब्दसंपत्ती आणि व्याकरणावर आधारित प्रश्न. (गुण ५)

योग्य उत्तरे व गुणदान :

प्रश्न ८) हमीद दररोज व्यायाम करतो. (गुण १)

प्रश्न ९) परिसर अस्वच्छ ठेवू नये. (गुण १)

प्रश्न १०) झाडांवर पक्ष्यांची किलबिल ऐकू येत होती. (गुण १)

प्रश्न ११) लाकूडतोड्या लाकडाची मोळी घेऊन निघाला होता. (गुण १)

प्रश्न १२) माझ्या घरची लाकडं फोडून दे, मग देतो तुला भाकर. (गुण १)

(फोडून दे या शब्दानंतर स्वल्पविराम व वाक्याच्या शेवटी पूर्णविराम दिल्यास प्रत्येकी अर्धा याप्रमाणे एक गुण.)

प्रश्न १३) खालील चित्र पहा आणि त्यावर गोष्ट लिही. (गुण ५)

क्षेत्र : स्व-अभिव्यक्ती (लेखी)

उद्दिष्ट : मुलांची अभिव्यक्ती तपासणे.

गुणदान : लेखन नियमांनुसार चुकल्यास गुण कमी करू नये. (प्रमाण भाषेची अपेक्षा करू नये.)

गुण	निकष
०	केवळ शब्द लिहिणे किंवा काहीही न लिहिणे.
१	यांत्रिकरित्या एकच वाक्य शब्द बदलून लिहिणे किंवा सुसंगत नसणारे विस्कळीत लेखन.
२	त्रोटक किंवा अर्ध्यामुर्ध्या शब्दांतील लेखन. वाक्यरचना काही ठिकाणी तरी नीट आहे.
३	संपूर्ण चित्राचा एकत्र विचार करून सलगपणे केलेले अर्थपूर्ण लेखन. पण गोष्ट असेल असे नाही.
४	चित्राच्या तपशिलात भर घालून, चित्रातील पात्रांना नावे देऊन गोष्ट लिहिली आहे.
५	चित्राच्या तपशिलात भर घालून, चित्रातील पात्रांना नावे देऊन गोष्ट लिहिली आहे. पात्रांच्या तोंडी संवाद/बोलणे घातले आहे.

पायाभूत चाचणी - २०१७-१८ : शिक्षकांसाठी सूचना : इयत्ता - चौथी : विषय - मराठी : (२)

संच : क

प्रश्न १४) खाली एका गोष्टीची सुरुवात दिली आहे ती गोष्ट पूर्ण कर.

(गुण ५)

क्षेत्र : स्व-अभिव्यक्ती (लेखन)

उद्दिष्ट : स्व-अभिव्यक्ती तपासणे.

गुणदान : प्रमाण भाषेचा वापर अपेक्षित नाही.

गुण	निकष
०	गोष्टीच्या सुरुवातीचा विचार न करता केलेले असंबद्ध लिखाण
१	गोष्टीच्या सुरुवातीचा संदर्भ घेऊन वर्णन करण्याचा प्रयत्न. वाक्यरचना नीट नाही त्यामुळे संपूर्ण अर्थबोध नाही.
२	पूर्ण वाक्यांत आणि दिलेल्या शब्दांशी संबंधित पण त्रोटक (एक किंवा दोन वाक्यांत) अभिव्यक्ती.
३	गोष्ट पूर्ण करण्याचा प्रयत्न केला आहे. मात्र लिखाणात फारसे नियोजन केलेले नाही. त्यामुळे लेखन विस्कळीत वाटते.
४	गोष्टीला सुसंगत मध्य आणि शेवट आहे. मात्र एकूण गोष्ट त्रोटक आहे. पात्रे, संवाद, भूमिका यांचा फारसा विचार केलेला नाही.
५	गोष्टीची सुरुवात लक्षात घेऊन सुसंगत मध्य आणि शेवट आहे. गोष्ट खुलवण्यासाठी बारकावे व तपशील दिले आहेत. वेगवेगळ्या पात्रांना भूमिका/संवाद दिलेले आहेत.

पायाभूत चाचणी - २०१७-१८ : शिक्षकांसाठी सूचना : इयत्ता - चौथी : विषय - मराठी : (३)

संच : क

तोंडी प्रश्नांबाबत शिक्षकांना सूचना

एकूण गुण : १०

तोंडी प्रश्न १) खालील उताऱ्याचे प्रकट वाचन करून घेणे.

(गुण ५)

प्रश्नकर्त्यासाठी सूचना :

- हा प्रश्न प्रकट वाचनाचे कौशल्य तपासण्याबरोबरच मुलाचे आकलन तपासण्यासाठी आहे.
- हा प्रश्न तोंडी असल्याने एकेका विद्यार्थ्याला जवळ बोलावून विचारायचा आहे.
- वर्गात जास्त मुले असल्यास दोन ते तीन दिवसात चाचणीचा हा भाग पूर्ण करता येईल.

प्रश्नकर्त्याने देण्याची सूचना : मी तुला एक उतारा वाचायला देणार आहे. तो उतारा मोठ्या आवाजात वाच. मग मी काही प्रश्न विचारणार आहे. त्यांची उत्तरे तू द्यायची.

उतारा :

फुलपाखरे ही लहानांपासून ते अबालवृद्ध सर्वांनाच आवडतात. भारतात फुलपाखरांच्या सुमारे १५०० प्रजाती आहेत. प्रत्येक फुलपाखरू हे त्याच्या ठरलेल्या वनस्पतींच्या फुलांकडूनच रंगद्रव्य घेतात. फुलपाखरांच्या पंखावर खूप आकर्षक रंग असतात. परंतु मिटलेल्या पंखांची रंगछटा फिकट असल्याने अशी फुलपाखरे झाडावर बसली की ती आपल्याला ओळखू येत नाहीत. अशाप्रकारे फुलपाखरे आपले संरक्षण करतात. फुलपाखरे या फुलावरून त्या फुलावर जाताना त्यांच्या पायाला चिकटलेले एका फुलातील परागकण दुसऱ्या फुलात जाऊन त्या फुलाचे फळांत रूपांतर होते. ही एक गमतीशीर गोष्ट आहे बरं का!

पायाभूत चाचणी - २०१७-१८ : शिक्षकांसाठी सूचना : इयत्ता - चौथी : विषय - मराठी : (४)

संच : क

वाचनासाठी गुणदान :

गुण	निकष
०	मुलाने उतारा वाचण्यात रस दाखवला नाही, मदत करूनही वाचता आले नाही.
१	मदत करून काही शब्दांचे वाचन, वाचनातून वाक्याचा बोध नाही.
२	मदत न करता शब्दांचे वाचन. वाचनातून वाक्याचा बोध नाही.
३	उताऱ्याचे प्रयत्नपूर्वक वाचन. आधी मनात वाचून मग प्रकट वाचन चालेल. वाचनातून वाक्याचा बोध होतो आहे.
४	काही वाक्यांचे स्वराघातासह प्रकट वाचन.
५	उताऱ्याचे स्वराघातासह प्रकट वाचन. गती महत्त्वाची नाही, वाक्यांचे परत वाचन चालेल.

आता मुलाने वाचलेल्या उताऱ्यावर आधारित खालील प्रश्न विचारणे.

(गुण ५)

गुण

योग्य उत्तर

तोंडी प्रश्न २) भारतात फुलपाखरांच्या किती जाती आहेत ?

(१)

(अ)

अ) १५००

ब) ५००

क) १०००

तोंडी प्रश्न ३) फुलपाखरे आपले संरक्षण कशाप्रकारे करतात ?

(२)

(ब)

अ) उडून जातात.

ब) झाडांवर पंख मिटून बसतात.

क) झाडांच्या पानांत लपतात.

तोंडी प्रश्न ४) फुलांपासून फळे तयार होण्यासाठी फुलपाखरे कशी

(२)

मदत करतात ? हे तुझ्या शब्दात सांग.

■■■

पायाभूत चाचणी - २०१७-१८ : शिक्षकांसाठी सूचना : इयत्ता - चौथी : विषय - मराठी : (५)